

सामान्य राज्य सेवा, गट अ
(वेतन श्रेणी रु.१५,६०० - ३९,१०० ग्रेड वेतन ७,६००/-)
मधील उपसंचालक, आरोग्य सेवा ,
(राज्य आरोग्य प्रयोगशाळा) पुणे,
या पदावर नामनिर्देशनाने नियुक्ती बाबत

महाराष्ट्र शासन
सार्वजनिक आरोग्य विभाग
शासन निर्णय क्र.नामनि-१२०६/प्र.क्र.४९/सेवा - २
मंत्रालय, मुंबई - ४०००३२.
दिनांक :- ०२ जून, २०१२

वाचा :- महाराष्ट्र लोकसेवा आयोगाचे पत्र क्र. ४८२(६६)/२७७५/१५-अ दि. २७ जानेवारी, २०१२

निर्णय :-

सामान्य राज्य सेवा, गट-अ (वेतन श्रेणी रु.१५,६०० - ३९,१०० ग्रेड वेतन ७६००/-)
मधील, उपसंचालक,आरोग्य सेवा ,(राज्य आरोग्य प्रयोगशाळा) पुणे या पदावर नामनिर्देशनाने नियुक्ती
साठी संदर्भाधीन पत्रान्वये महाराष्ट्र लोकसेवा आयोगाने श्री. शिंदे रविंद्र मधुकर यांची गुणवत्ता क्रमांक एक
नुसार अराखीव पदावर नियुक्ती देण्यासाठी शिफारस केली आहे. शासन या आदेशान्वये श्री. शिंदे रविंद्र
मधुकर यांची उपसंचालक,आरोग्य सेवा ,(राज्य आरोग्य प्रयोगशाळा) पुणे येथील रिक्तपदावर पदस्थापना
करण्यास मान्यता देत आहे.

२. या उमेदवारांची नियुक्ती खालील अटी व शर्तीच्या अधीन राहील.

(एक) सामान्य राज्य सेवा, गट-अ संवर्गामधील उपसंचालक,आरोग्य सेवा ,(राज्य आरोग्य प्रयोगशाळा)
या पदाचा स्विकार केल्याच्या तारखेपासून दोन वर्ष इतका कालावधी हा परिविक्षाधीन स्वरूपाचा
राहील. जर परिविक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा
वर्तणूक अयोग्य आढळल्यास त्यांची सेवा संपुष्टात आणली जाऊ शकेल किंवा त्यांचा
परिविक्षाधीन काळ आवश्यक त्या कालावधीसाठी वाढविला जाईल. त्या वाढलेल्या
काळामध्येदेखिल त्यांचे काम समाधानकारक झाले नाही तर, त्यांची सेवा कोणत्याही
पूर्वसूचनेशिवाय संपुष्टात आणली जाईल. तसेच परिविक्षा कालावधीमधील वेतनवाढ शासनाने
विहित केलेल्या नियमानुसार अनुज्ञेय राहील.परिविक्षा कालावधीतील १ वर्ष पूर्ण झाल्यानंतर एक
वेतनवाढ अनुज्ञेय राहील, तसेच पुढील वेतनवाढ परिविक्षा कालावधी समाधानकारकरित्या पूर्ण
झाल्यानंतर अनुज्ञेय राहील.

(दोन) एक महिन्यांची पूर्व सूचना दिल्याशिवाय अगर एक महिन्यांची आगाऊ वेतनपूर्ती केल्याशिवाय
त्यांना सेवामूक्त होता येणार नाही.

(तीन) त्यांना शासन विहित करील त्याप्रमाणे प्रशिक्षण पार पाडावे लागेल.

(चार) त्यांनी हिन्दी आणी मराठी भाषा परिक्षेसंबंधीच्या नियमावलीनुसार जर ते या परिक्षा अगोदरच उत्तीर्ण
झाले नसतील किंवा उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची
मराठी / हिन्दी विहित मुदतीत उत्तीर्ण होणे आवश्यक राहील. अन्यथा तद्नंतरची त्यांची पुढील
वेतनवाढ रोखून ठेवण्यात येईल.

(पाच) शासन निर्णय, सामान्य प्रशासन विभाग क्रमांक प्रशिक्षण -२०००/प्र.क्र. ६१/२००१/३९, दिनांक १९.०३.२००३ अन्वये शासन सेवेतील नियुक्तीकरिता संगणक हाताळणी / वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आल्याचे प्रस्तुत करण्यात आले आहे. यास्तव या शासन निर्णयाद्वारे नियुक्ती देण्यात येणाऱ्या वैद्यकीय अधिकाऱ्यांनी शासन मान्यताप्राप्त संगणक हाताळणी / वापराबाबतचे आवश्यक ते प्रमाणपत्र संचालक, आरोग्य सेवा, मुंबई यांचेकडे आदेश मिळाल्यापासून एक वर्षाच्या कालावधीत सादर करणे आवश्यक राहिल.

३. उमेदवाराने पदस्थापनेचे आदेश प्राप्त झाल्यादिनांकापासून एक महिन्याच्या आत त्यांच्या नेमणूकीच्या ठिकाणी रुजू झाले पाहिजे. अन्यथा एक महिन्यानंतर सदर नियुक्तीचे आदेश आपोआपच रद्दबादल होतील.

४. उमेदवाराची ज्येष्ठता गुणानुक्रमानुसार (merit list) ठरविण्यात येईल व त्यासंबंधीचे आदेश स्वतंत्ररित्या निर्गमित करण्यात येतील.

५. महाराष्ट्र वैद्यकीय व आरोग्य सेवा, गट-अ या संवर्गामध्ये नामनिर्देशनाने नियुक्ती झाल्यावर या अधिकाऱ्याचे वेतन महाराष्ट्र नागरी सेवा (वेतन) नियम, १९८१ मधील तरतूदीनुसार निश्चित केले जाईल.

६. श्री. शिंदे रविंद्र मधुकर यांना भविष्य निर्वाह निधी योजना लागू करण्याबाबत शासन परिपत्रक क्र. वि.वि.क्र.आनियो-१००६/८७/सेवा-४, दि. १२.१.२००७ मधील सुचनानुसार संचालक, आरोग्य सेवा यांनी तपासाणी करावी.

७. संबंधित अधिकाऱ्यांना त्यांच्या पदोन्नतीनंतरच्या पदस्थापनेवर रुजू होण्यासाठी तात्काळ कार्यमुक्त करण्यात यावे, आणि संबंधित अधिकाऱ्यांनी त्यांना दिलेल्या पदस्थापनेच्या ठिकाणी तात्काळ हजर होऊन, त्याबाबतचा अहवाल संचालक, आरोग्य सेवा, मुंबई यांना व शासनास सादर करावा.

८. सदरचे आदेश मा. महाराष्ट्र प्रशासकीय न्यायाधिकरण मुंबई येथील याचिका क्र. ५/२०१२ च्या अंतिम निकालाच्या अधिन राहून निर्गमित करण्यात करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,



(समीर साळुंखे)

अवर सचिव, महाराष्ट्र शासन.

प्रति,

सचिव महाराष्ट्र लोकसेवा आयोग, मुंबई.

संचालक, आरोग्य सेवा, मुंबई

सह संचालक, आरोग्य सेवा (अर्थ व प्रशासन), मुंबई

उपसंचालक, आरोग्य सेवा, सर्व

महालेखापाल, महाराष्ट्र १/२, (लेखा परीक्षा) / (लेखा व अनुज्ञेयता) मुंबई/ नागपूर.

जिल्हा कोषागार अधिकारी, पुणे

संबंधित अधिकारी (संचालक, आरोग्य सेवा आन्ध्रप्रदेश, व)

निवड नस्ती, सेवा २.

सि/११/१५ क्र. २०१२०६०६०५५१२००८००